

# Həmrəylik



Həmrəylik!  
Nə demək?  
Mənası dərin.  
Onun qüdrətiylə  
Nə olur görün:  
Ürəklərin, arzuların,  
diləklərin  
Diriliyi, birliyi.  
Gerçəkləşən əməlidir.  
Əməllərin təməlidir,  
Bu söz!  
Haqqa-ədalətə,  
Vətən eşqiylə coşan,  
Aşıb-daşan, alışan  
Məhəbbətə, sədaqətə,  
cəsarətə  
Çağırışdır bu söz!  
Biz zamanın sınağında,  
Çətin gündə, dar ayaqda  
Millət kimi həmrəy olduq.  
Bir nöqtəyə, bir hədəfə  
bir vuraraq,  
Dəmirləşən, poladlaşan,  
yumruq olduq.  
Müşkülləri yox edərək  
qalib olduq.  
Yağı düşmənin tapdağında  
inildəyən  
Cənnətməkan Qarabağı -  
Vəhşiliklə dağıdılan şəhərləri,  
o kəndləri,  
Əsir düşən qalaları,  
məscidləri,  
Babaların uyuduğu  
məzarları  
Gör necə azad elədik!  
44 günlük bu savaşda  
Böyük, kiçik,  
Kişi, qadın,  
Qoca, cavan,  
Gecə, gündüz,  
Ürəyimiz, nəbzimiz  
Bir döyünüb bir vururdu.  
Gözlərimin önündədir  
o mənzərə.  
Baş Komandan keçən  
hər gün  
Azad olan o yerlərin  
adlarını  
Sadalayıb oxuduqca  
Hamı, hər kəs bir-birinin  
Əlin sıxıb, təbrik edib  
görüşürdü.  
Bu sevincdən doğmalaşıb  
Qucaqlaşib öpüşürdü.  
Birlik ilə başa gələn  
bu savaşda  
Əyilməz bir millət kimi,  
Yenilməz bir dövlət kimi  
Azərbaycan sözün dedi.  
Dostlar baxıb fəxr elədi.  
Düşmənin isə hikkəsindən,  
Qəzəbindən için yedi.  
Fəqət onlar bu gün yenə  
Dinc durmurlar,

Qudurmuşək  
Yeri-göyü gəmirirlər.  
Hər cür hədyan  
böhtanlardan,  
Hiylələrdən, yalanlardan  
Don geyərək  
Ətəyindən tutduqları  
Nakəslərin fitvasıyla  
Dayanmadan, usanmadan  
hey hürürlər.  
Qoy hürsünlər.  
Bu onların atasından,  
babasından  
Xələfinə miras qalan  
Bir şəkərdir, bir peşədir.  
Bizim isə niyyətimiz,  
amalıımız  
Dünyamızı, insanlığı  
Bəlalardan, xətalardan,  
Üstümüzə doğru gələn  
Neçə-neçə fəlakətdən  
Hifz etməkdir, qorumaqdır.  
Əbəs deyil, dünya özü  
COP29 tədbirinə  
Bakımızı məkan seçdi.  
Paytaxtımız gözəlliyi,  
özəlliyi,  
İsti, məlhəm məhəbbəti,  
sevgisiylə  
Gələn əziz qonaqların  
Ürəyinə, gözlərinə,  
Yaddaşına, sözlərinə  
Ən əziz bir şəhər kimi,  
Ən mehriban bir dost kimi  
Həkk olundu.  
Bu tarixi yazanların  
qələmilə  
Bir millətin, məmləkətin  
Ən şərəfli, ləyaqətli  
günləritək  
neçə-neçə  
qəzetlərin,  
nəşrlərin  
Hər gün çıxan  
nömrəsində  
Yer alaraq ora köçdü.  
Bax beləcə, uğurların  
sayı yoxdur.  
Amma yenə saya gəlməz  
Arzuların, diləklərin  
sayı çoxdur.  
Doğma Vətən, gözəl  
diyar  
Azərbaycan eşqilə biz  
Bu gün yenə həmfikirik,  
Biz həmrəyik.  
Sıralanıb əsgər kimi,  
ordu kimi,  
İnam dolu, zəfər dolu  
Daha nurlu sabahlara -  
Gələn günə, aya, ilə  
Yol gedirik!

*Seyran CAVADOV,  
"Azərbaycan"*